




Estd. 1917

# पटना विश्वविद्यालय Patna University



Patna University In News (06.02.2023)

दैनिक भास्कर

## पटना विश्वविद्यालय में पीएचडी नामांकन के लिए आवेदन कल तक, प्रवेश परीक्षा 25 फरवरी को

पटना | पटना विश्वविद्यालय में पीएचडी नामांकन टेस्ट (पैट) के लिए आवेदन की अंतिम तिथि 7 फरवरी है। एक बार तिथि बढ़ाई जा चुकी है, इसलिए अब तिथि नहीं बढ़ेगी। प्रवेश परीक्षा 25 फरवरी को आयोजित की जाएगी। छात्र-छात्राएं ऑनलाइन आवेदन करेंगे और परीक्षा में शामिल हो सकेंगे। विवि के अंतर्गत सिर्फ पीजी रेगुलर मोड में चल रहे विषयों में ही पीएचडी प्रवेश परीक्षा का आयोजन किया जाएगा। वोक्शनल कोर्स में प्रवेश परीक्षा का आयोजन नहीं किया जाएगा। जो छात्र नेट-जेआरएफ की परीक्षा पहले से उत्तीर्ण हैं, उन्हें प्रवेश परीक्षा देने की जरूरत नहीं है। वे छात्र पीएचडी साक्षात्कार के लिए सीधे एलिजिबल हैं। वे साक्षात्कार के लिए ऑनलाइन आवेदन करेंगे। स्टूडेंट्स वेलफेयर डीन प्रो. अनिल कुमार ने बताया कि पैट, नेट-जेआरएफ के अंकों व साक्षात्कार के अंकों को मिलाकर तथा

आरक्षण नियमों का पालन करते हुए निर्धारित सीटों पर मेरिट लिस्ट जारी की जाएगी। नामांकन मेरिट लिस्ट के अनुसार ही होगा। मेरिट लिस्ट संबंधित पीजी विभागों के द्वारा ही जारी की जाएगी। इस बार इडब्ल्यूएस के छात्रों को भी विवि के द्वारा आरक्षण देने की घोषणा की गई है। आवेदन में पहले उक्त कॉलम नहीं था, इस बार डाला गया है। सीटें खाली रहने पर दूसरी-तीसरी मेधा सूची जारी कर सीटें भरी जाएंगी। सीटों की संख्या की जानकारी साक्षात्कार के आवेदन के पूर्व विवि के द्वारा दे दी जाएगी। फिलहाल सभी विभागों से रिक्त सीटों के बारे में जानकारी मांगी गई है। नामांकन के बाद शोधार्थियों को पहले छह महीने का कोर्स वर्क करना होगा। कोर्स वर्क के बाद कोर्स वर्क के दो पेपर की परीक्षा भी उत्तीर्ण करनी होगी। इसके बाद कोर्स वर्क का सर्टिफिकेट व अंकपत्र जारी किया जायेगा।